

सैन्य दलातील तसेच निमलष्करी दलातील
अपंगत्व प्राप्त झालेल्या अधिकारी/जवानांना
आर्थिक मदत देण्याबाबत.
सॅपर सुनिल बाजीराव कोल्हे, जि. अहमदनगर.

महाराष्ट्र शासन
सामान्य प्रशासन विभाग
शासन निर्णय क्रमांक: मासैम-२०१६/प्र.क्र. ६५/२८
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख : १५.०३.२०१६.

वाचा

- १) शासन निर्णय सामान्य प्रशासन विभाग, क्र.मासैम १०९९/१६६१/प्र.क्र.१२६/९९/२८,
दि. ०४.१०.२०००
- २) संचालक, सैनिक कल्याण विभाग, पुणे यांचे पत्र क्र.१६०१९ / प्रस्ताव / सैकवि-१६/२७०,
दि.२८/०१/२०१६.

शासन निर्णय

संदर्भाधीन दिनांक ०४.१०.२००० च्या शासन निर्णयाद्वारे जम्मू-काश्मिर मधील नियंत्रण रेषेजवळील क्षेत्रात तसेच देशांतर्गत भागात मे, १९९९ पासून निर्माण झालेल्या युद्धजन्य तणावाच्या परिस्थितीत/चकमकीत/मोहिमेअंतर्गत महाराष्ट्र राज्यातील सैन्यदलातील तसेच निमलष्करी दलातील गंभीररित्या जखमी होऊन अपंगत्व प्राप्त झालेल्या जवानांना, त्यांच्या अपंगत्वाच्या प्रमाणानुसार आर्थिक मदत देण्याचा शासनाने निर्णय घेतला आहे. त्यानुसार संचालक, सैनिक कल्याण विभाग, पुणे यांनी संदर्भाधीन दिनांक २८/०१/२०१६च्या पत्रान्वये शासनास सादर केलेल्या प्रस्तावास अनुसरून खालील तक्त्यात नमूद केल्याप्रमाणे गंभीररित्या जखमी होऊन अपंगत्व प्राप्त झालेल्या जवानास आर्थिक मदत देण्यास शासन मान्यता देण्यात येत आहे:-

गंभीररित्या जखमी होऊन अपंगत्व प्राप्त झालेला जवान:- :-

अ. क्र.	नाव व पत्ता	अपंगत्व प्राप्त दिनांक, मोहिम व ठिकाण	आर्थिक मदतीची रक्कम
१	१५५८२१९१ वाय सॅपर सुनिल बाजीराव कोल्हे, मु. पो. लोणी हवेली, ता. पारनेर, जि. अहमदनगर	दि.१६ जुलै, २०१२ रोजी बोडसनगरी गल्ली एमटी- २३४४, जिल्हा कुपवाडा (जम्मू- काश्मिर), येथे आतंकवाद विरोधी अभियान अपंगत्वाचे प्रमाण ६० टक्के	३.००/- लक्ष
एकूण			रुपये ३.००/- लक्ष

२. दिनांक ०४.१०.२००० च्या शासन निर्णयानुसार अनुज्ञेय ठरविलेल्या रु. ३,००,०००/- (रुपये तीन लक्ष फक्त) रक्कमेपैकी ४० % म्हणजे रु. १,२०,०००/- (रुपये एक लाख वीस हजार फक्त) शासकीय अनुदानातून तर उर्वरित ६० % रक्कम म्हणजे रु.१,८०,०००/- (रुपये एक लाख ऐंशी हजार फक्त), मुख्यमंत्री सहायता (कारगिल) निधीतून घेण्यात आलेल्या व राष्ट्रीयीकृत बँकेत सद्यस्थितीत गुंतविण्यात आलेल्या रु.३६,२१,७२,०००/- कोटी रकमेच्या व्याजातून अदा करण्यात यावी.

३. वरील परिच्छेद क्र. २ मध्ये नमूद शासन अनुदानातून द्यावयाच्या रकमेपोटी होणारा खर्च रु. १,२०,०००/- (रुपये एक लाख वीस हजार फक्त) हा मागणी क्र. ए-५ लेखाशीर्ष "२२३५ सामाजिक सुरक्षा व कल्याण, ६० - इतर सामाजिक सुरक्षा व कल्याण कार्यक्रम, १०२ - सामाजिक सुरक्षा योजनेखाली निवृत्तीवेतने, (००)(०४) देशांतर्गत सुरक्षासंबंधी मोहिमेत-चकमकीत धारातीर्थी पडलेल्या जवानांच्या विधवांना/अवलंबितांना आर्थिक मदत (२२३५२६०८) ५० - इतर खर्च " या लेखाशीर्षाखाली सन २०१५-२०१६ या वित्तीय वर्षाकरिता मंजूर रु. ३८,००,०००/- (रुपये अडतीस लक्ष फक्त) इतक्या अर्थसंकल्पीय तरतूदीतून भागविण्यात यावा.

४. प्रस्तुत प्रकरणी 'आहरण व संवितरण अधिकारी', म्हणून जिल्हा सैनिक कल्याण अधिकारी, अहमदनगर यांना प्राधिकृत करण्यात येत आहे. तसेच अपंगत्व प्राप्त झालेल्या जवानास द्यावयाची आर्थिक मदत ECS द्वारे देण्यात यावी व त्याबाबतचा अहवाल शासनास सादर करण्यात यावा.

५. हा शासन निर्णय, वित्त विभागाच्या सहमतीने निर्गमित केलेल्या शासन निर्णय, सामान्य प्रशासन विभाग, क्र.मासैम१०९९/१६६१/प्र.क्र.१२६/९९/२८, दिनांक ४.१०.२००० मधील मार्गदर्शक तत्वांचा अवलंब करून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१६१३११०४५६०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि. म. जकाते)

अवर सचिव, महाराष्ट्र शासन.

प्रत,

१. महालेखापाल (लेखा परीक्षा)-१/२ महाराष्ट्र, मुंबई/नागपूर
२. महालेखापाल (लेखा व अनुज्ञेयता)-१/२ महाराष्ट्र, मुंबई/नागपूर,
३. महालेखापाल (स्थानिक निकाय लेखा परीक्षा व लेखा) महाराष्ट्र, मुंबई-३२
४. कमांडर, महाराष्ट्र-गुजरात एरिया मुख्यालय, कुलाबा, मुंबई ४०० ००५,

५. जिल्हाधिकारी, अहमदनगर,
६. जिल्हा कोषागार अधिकारी, अहमदनगर,
७. संचालक, सैनिक कल्याण विभाग, पुणे ४११ ००६ (५ प्रती),
८. जिल्हा सैनिक कल्याण अधिकारी, अहमदनगर,
९. सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई ३२,
- १० १५५८२१९ वाय सॅपर सुनिल बाजीराव कोल्हे, मु. पो. लोणी हवेली, ता. पारनेर,
जि. अहमदनगर,
- ११ निवड नस्ती (२ प्रती).